

ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව
இலங்கைப் பரீட்சைத் திணைக்களம் Sri Lanka Department of Examinations, Sri Lanka
Department of Examinations, Sri Lanka

අධ්‍යයන පොදු සහතික පත්‍ර (උසස් පෙළ) විභාගය, 2018 අගෝස්තු
கல்விப் பொதுத் தராதரப் பத்திர (உயர் தர)ப் பரீட்சை, 2018 ஓகஸ்த்
General Certificate of Education (Adv. Level) Examination, August 2018

සිංහල I
சிங்களம் I
Sinhala I

71 S I

2018.08.11 / 0830 - 1140

පැය තුනයි
மூன்று மணித்தியாலம்
Three hours

අමතර කියවීම් කාලය - මිනිත්තු 10 යි
மேலதிக வாசிப்பு நேரம் - 10 நிமிடங்கள்
Additional Reading Time - 10 minutes

අමතර කියවීම් කාලය ප්‍රශ්න පත්‍රය කියවා ප්‍රශ්න තෝරා ගැනීමටත් පිළිතුරු ලිවීමේදී ප්‍රමුඛත්වය දෙන ප්‍රශ්න සංවිධානය කර ගැනීමටත් යොදාගන්න.

ලපදෙස්:

- * පළමුවැනි ප්‍රශ්නය ඇතුළු ව ප්‍රශ්න පහකට පිළිතුරු සපයන්න.
- * පිළිතුරු ලිවීමේ දී වර්තමාන ලේඛන ව්‍යවහාරය ම යොදා ගන්න.

පහත දැක්වෙන උද්ධෘත පාඨ කියවා, ඒ ඇසුරෙන් අසා ඇති ප්‍රශ්නවලට පිළිතුරු සපයන්න.

1. (අ) සතරමහමුද්‍ර ද පැන් විතරටත් බොහෝව' යනාදීන් අනමනග්ගපරියාය සූත්‍රය වදාරත් වදාරත් මුවාත් තබන යකඩක මලකඩ ඉතිලෙන්නා සේ ශෝකද්‍රෘඛය තුනී විය. ශෝකද්‍රෘඛය තුනී නියාව දැනලා බුදුසු පටාචාරාවත් බණ්ඩාලා 'හෙමිබා පටාචාරාවෙනි, දෙමව්පිය ආදීහු මිය පරලොව යන්නවුන්ට තුමු ජීවත් ව හිඳත් පිහිට විය නොහෙනි. නුවණැත්තවුන් විසින් ශීලවිශුද්ධිය කොටගෙන තමතමන්ට පිහිට වියයුතු ය'යි වදාරා විසිවන මග්ගවග කෙළවර ගාථා දෙකකින් බණ වදාළසේක. දේශනා කෙළවර පටාචාරාවෝ පොළොව පස් විතරටත් බොහෝ කෙලෙසුන් ගෙවා සෝවාන් වීමෙන් ආර්ය ජාතියෙහි පිහිටා ජාතීන් ශුද්ධ කළහ. සංසාර දෝෂය නිසා ඇති නුගුණන් හළහ. නවුවා වූ ලොවිසැපතට ලොවුතුරාසැපතත් යමිනම් විතරක් ලත්හ.

- (i) පටාචාරාවත්ගේ ශෝකද්‍රෘඛය තුනී වූයේ කෙබඳු ආකාරයෙන් ද?
- (ii) ශෝකද්‍රෘඛය තුනී වූ පසු බුදුන් වහන්සේ පටාචාරාවට කුමක් වදාළ සේක් ද?
- (iii) පටාචාරා තම ජාතිය ශුද්ධ කර ගත්තේ කෙසේ ද?
- (iv) නවුවා වූ හා ලොවිසැපත යන වචනවල අර්ථ සපයන්න. (ලකුණු 04 යි.)

(ආ) එකල්හි රජ කරන සොන්ටීසේන රජ්ජරුවෝ තමන් හා එක් ව දුක් ගෙන ඇවිදි සම්බුලාවන්ට අග මෙහෙසුන් තනතුරු පමණක් දී සෙසු නිසි වෘත්තියක් නුදුන්නාහ. එකල්හි රජ්ජරුවෝ බිසවුන් ඇති බවත් නො දැන තෙසු ස්ත්‍රීන් හා සමග සිත් අලවා කෙළිමින් සෙමින් අහිරමණය කොට ඇවිදිනාහ. සම්බුලාවෝ ද තමන් කෙරෙහි කිසි විචාරයක් නැති හෙයින් දවසින් දවස ලජ්ජාවෙන් හා සපන්නිරෝසයෙන් දුර්වල ව පඬුවන් සිරුරු ඇති ව ඉපිල හුණු තහර බහනින් වළඳන ලද ශරීරයක් ඇති ව වාසය කරන්නාහ. ශෝකයෙන් දුර්වල වූ ශරීර ඇති ඒ බිසව එක් දවසෙකින් රජ ගෙන් දන් අනුභව කරන්ට ආ මයිල් රජ්ජරුවන් කරා ගොස් වැද එකත්පස් ව උන්නීය. එකල්හි නාපසයෝ ඉතා ම දුර්වල ව ශරීරයක් ඇති මිරිකුණා වූ එක්සුරාදී ඉඳුරන් ඇති බිසවුන් දැක, දුර්වල වූ කාරණා විචාරන්නා ව මෙසේ කියත්.

- (i) සොන්ටීසේන රජ තමන් හා එක්ව දුක්ගෙන ඇවිදි සම්බුලාවන්ට කෘතගුණ දැක්වූයේ කෙසේ ද?
- (ii) බිසව ශෝකයෙන් දුර්වල වූයේ ඇයි?
- (iii) රජතුමා සෙසු ස්ත්‍රීන් සමග සිත් අලවා විසීම කතුචරයා ඉදිරිපත් කරන්නේ කෙබඳු ආකාරයෙන් ද?
- (iv) මයිල් හා ඉඳුරන් යන වචනවල අර්ථ සපයන්න. (ලකුණු 04 යි.)

(ඉ) මෙසේ ඒ සොරා ගම මුළුල්ලෙහි ඇවිද එක තැනෙකත් පිටිවහලක් නො ලැබ තෙරුන්වහන්සේගේ සමීපයට ම යෙමි යි සිතා විහාරයට ගොස් "ස්වාමීනි, ගැන්වවුට පිටිවහල් වුව මැනව්, මේ පිට බැඳි මළ මිනිය උනා හැර මා සුවපත් කළ මැනවැ" යි කීය. තෙරුන්වහන්සේ ඔහු දැක කමිසා වී උය පිරුණු ශෝක ඇති වී වහා භූතස්තෙන් නැගී ඔහු සමීපයට එළබ පිට බැඳි මළ මිනිය උනා ගෙන ගොස් දුර දමා ඔහු උණු පැනින් නහවා කුලාවෙන් තෙල් ගෙන සකල ශරීරය තෙල් ගල්වා මුගුරෙන් පහළ තැන් තවමින් උන් කල්හි ඕහට බැටදුන් උපාසකයා උදෑසන්හි ම සොරා කොයි ගියේ දෝ හොයි විචාර විචාරා සොයා ඇවිදුනේ විහාරයට ගොස් සොරා පිට තෙල් ගා තවමින් උන් තෙරුන්වහන්සේ දැක ඔබ හා සමග කථා කරන්නා වූ උපාසක තෙම,

- (i) සොරා විහාරයට ම ගියේ ඇයි?
- (ii) විහාරයට පැමිණි සොරා තෙරුන්වහන්සේට කුමක් පැවසුවේ ද?
- (iii) විහාරයට ගිය උපාසකයාට දක්නට ලැබුණේ කුමක් ද?
- (iv) පිටිවහලක් හා උනා ගෙන යන වචනවල ඇරුන් පහදන්න.

(ලකුණු 04 යි.)

| | |
|-----------------------------------|-------|
| (ඊ) නොසී කරන මිසඳිටුවන් බස් | අබඳ |
| නී සී නැණැති සිරි පැරකුම් රජුට | නඳ |
| ර සී ගැඹුරු තෙපලෙන් සැක සිත | පසිඳ |
| දෙ සී සුචාසු දහසක් දහම් | කඳ |
| එ හිමි කෙලෙස් ගිරි මුදුනින් වැහෙන | සොඳ |
| දහම් අහස් ගඟ දුල දිය දහර | වැඳ |
| නොමඳ සතොස් අම් මදසින් පිරි | නිබඳ |
| බැබැලි වෙසෙස් නරනිඳු සඳ කිරි | මුහුඳ |

- (i) පැරකුම් රජතුමාට නිසී නැණ ඇතැයි කවියා පවසන්නේ කුමක් නිසා ද?
- (ii) නරනිඳු සඳ කිරි මුහුඳ වෙසෙසින් බැබළුණේ ඇයි?
- (iii) 'දහම් අහස් ගඟ' යන්නෙහි කාව්‍යාලංකාරය නම් කරන්න.
- (iv) සුචාසු දහසක් දහම් කඳ යන්නෙහි අර්ථය පහදා දෙන්න.

(ලකුණු 04 යි.)

(උ) පහත සඳහන් උද්ධෘත අකුරෙන් හතරක අවස්ථා සම්බන්ධය දක්වන්න.

- (i) "සෙසු වුවමනා දවස් නැති හෙයින් අදම වුවමනා ද?"
- (ii) "ස්වභවයෙන් දැකීම වගයෙන් මහත් දොළක් උපන්නේ ය."
- (iii) "ඒ ගමන නොප දක්නා පිණිස එන ගමනකැයි සිතමි."
- (iv) "අපේ ගෙවල් ඔක්කොම පිලිස්සුණා යුද්දෙදි"
- (v) "රජතුමනි කලබල වෙන්වී එපා"
- (vi) "ගුණවනි ලොකු පුතා ද කෙදිරි ගැවේ?"

(ලකුණු 08 යි.)

(ඌ) පහත දැක්වෙන කවිපෙළ පිලිබඳ රසාස්වාදයක් කරන්න.

| | |
|-----------------------------------|----------|
| පරපුරක කළු දුඹුල් කඩා පිරිසුදු | කරන |
| සෙවෙල කැ උළු පිහිලි සෝද සෝදා | හරින |
| අඳුන් වැස්සක අසිරි පතා සිටියෙන් | නිතින |
| මෙන්න දැන් දොරකඩට ඇවිත් නිල් දිය | ඉසින |
| දැඳුරු වූණු දොර ජනෙල මානායේ | උණුසුම්න |
| සුව සිහිල නිදහසේ උරා බී සැප | විඳින |
| ලෝකයේ පුස්ඵ පිරි'නිරෙන ලෙස විවර | වූණ |
| වලවුවට සිපු දිගින් සුළං රැලි වීත් | නටන |
| අඳුන් වැස්සෙන් පෙඟුණු පින්තුරයෙන් | එබෙන |
| රන් සවට සේ දැවෙන තාත්තාගෙ නෙන් | විලින |
| දිව්නිය නිවි සේදී දුකට කඳුළු | එන |
| රාමුවෙන් බිඳෙන් බිඳ පතින වී ලිහි | යන |

| | |
|------------------------------------|---------|
| ඇතුළු ගැබ් නොදැරූ අහුමුඳු සොයා | තඹායන |
| ඇඳුන් වැනි හැළි වලං උතුරුවා ඇඳ | වැටෙන |
| මහා පෙට්ටහම් 'හායි' ගා මහලු කට | අරින |
| අවලංගු ඔප්පුවල අකුරු බොඳ වී | මැකෙන |
| බමුණු මහසල් කුලයෙ රස්නයෙන් ඉරි | තැළුණ |
| මාන්දම බිත්ති බඩ තෙරා කොරපොතු | ඉහෙන |
| ලොවට දුන් ගිනි ම යළි ගෙබිම ගිනියම් | කරන |
| ඇඳුන් වැස්සෙන් එගිනි නිවී නිවී | සංසිඳෙන |
| එදා දස දිගින් වැඩි සුලඟට ද වැසු | දොරින |
| ඇතුළු පෙයි ගැමි දනන්ගේ වේදනා | මුහුණ |
| වැටුළුවේ වියගසින් මිදී රිසි සේ | හාන |
| ගොවි පුතුන් මඬ නාන්තට මවන් අත | වනන |

(ලකුණු 16 යි.)

2. කථා රසය උද්දීපනය කිරීමෙහි ලා සද්ධර්ම රත්නාවලී කතුවරයා උපමා භාවිත කොට ඇති ආකාරය නියමිත කථා වස්තු ඇසුරෙන් පැහැදිලි කරන්න.

හැඟහොත්

"අතිත හා වර්තමාන කථා ඇතුළත් හේතු-ඵලවාදී කථා සම්ප්‍රදාය ජාතක කථාවලට අගනා සන්දර්භයක් ගෙන දෙයි." නියමිත කථා වස්තු ඇසුරෙන් පිරික්සන්න. (ලකුණු 15 යි.)

3. "පුණ්‍ය ශක්තියට හා ආත්ම දම්නයට අනුරූප ව පුද්ගලයාගේ මෙලොව හා පරලොව ජීවිත හැඩ ගැසෙයි." සද්ධර්මාලංකාරයේ නියමිත කථා වස්තු ඇසුරෙන් සාකච්ඡා කරන්න. (ලකුණු 15 යි.)

4. "රස නිෂ්පන්නියට යෝග්‍ය ආකාරයෙන් තෝරාගත් වර්ණනා කලාත්මක ව ඉදිරිපත් කිරීම නිසා **ඊරා සන්දේශය** සහාදයාගේ සිත් ඇඳ ගනී." වර්ණනා දෙකක් වත් ඇසුරෙන් විමසන්න. (ලකුණු 15 යි.)

5. "ලෝකයේ පවත්නා දේශ සීමා හෝ වාර්ගික ප්‍රශ්න හෝ මගින් ස්ත්‍රී පුරුෂයන් අතර ඇති වන ප්‍රේම සම්බන්ධතාවන්ට බාධාවක් ඇති නො වේ. එහෙත් ගැටලු පැන නගින්නේ විවාහය පිළිබඳ ප්‍රශ්නයේ දී ය." **මලුගිය ඇත්තෝ** නවකතාව ඇසුරෙන් මේ මතය විභාග කරන්න. (ලකුණු 15 යි.)

6. **මාවතේ දරුවෝ** කෙටිකතාව මගින් දයායේන ගුණසිංහ කාලීන සමාජ සථාර්ථය හෙළි කිරීමට දැරූ උත්සාහය කොතෙක් දුරට සාර්ථක වී දැයි විමර්ශනය කරන්න. (ලකුණු 15 යි.)

7. "කොළඹ යුගයේ ආරම්භක කවීන්ගේ එක් ප්‍රධාන පරමාර්ථයක් වූයේ තම සහාදයන් ජාතිකානිමානයෙන් ඔදවත් කිරීම යි." කවීන් **දෙදෙනකුගේ** පද්‍ය නිර්මාණ ඇසුරෙන් සාකච්ඡා කරන්න. (ලකුණු 15 යි.)

8. පැරණි භාරතීය ප්‍රභූ සමාජයේ දුර්වලතා කලාත්මක ව නිරූපණය කිරීමෙහි ලා **රත්නාවලී** නාට්‍යයේ කතුවරයා දරන ප්‍රයත්නය කොතෙක් දුරට සාර්ථක වී දැයි නිදසුන් සහිත ව විමසන්න. (ලකුණු 15 යි.)

● පහත දැක්වෙන උද්ධෘත පාඨ කියවා, ඒ ඇසුරෙන් සොයා ඇති ප්‍රශ්නවලට පිළිතුරු සපයන්න.

1. (අ) සතරමහමුහුදු පැත්ත විතරවත් බොහෝව' යනාදීන් අතමහත්ගපරියාය සූත්‍රය වදාරත් වදාරත් මුවාත් තබන යතවෙක මලකඩ ඉඟිලෙන්නා සේ ශෝකදුඛය තුනී විය. ශෝකදුඛය තුනී නියාව දැනලා බුදුහු පටාචාරාවත් බණවාලා 'හෙමබා පටාචාරාවෙනි, දෙමව්පිය ආදීහු මිය පරලොව යන්නවුන්ට තුමු ජීවත් ව හිඳත් පිහිට විය නොහෙති. නුවණැත්තවුන් විසින් ශීලවිඤ්ඤිය කොටගෙන තමතමන්ට පිහිට වියයුතු ය'යි වදාරා විසිවන මග්ගවග කෙළවර ගාථා දෙකකින් බණ වදාළසේක. දේශනා කෙළවර පටාචාරාවෝ පොළොව පස් විතරවත් බොහෝ කෙලෙසුන් ගෙවා සෝවාන් වීමෙන් ආර්ය ජාතියෙහි පිහිටා ජාතීන් ඉද්ධ කළහ. සංසාර දෝෂය නිසා ඇති නුඥයන් හළහ. නවුවා වූ ලොවිඤ්ඤාවට ලොවුතුරුසැපතුත් යම්තම් විතරක් ලත්හ.

- (i) පටාචාරාවන්ගේ ශෝකදුඛය තුනී වූයේ කෙබඳු ආකාරයෙන් ද?
- (ii) ශෝකදුඛය තුනී වූ පසු බුදුන් වහන්සේ පටාචාරාවට කුමක් වදාළ සේක් ද?
- (iii) පටාචාරා තම ජාතිය ඉද්ධ කර ගත්තේ කෙසේ ද?
- (iv) නවුවා වූ හා ලොවිඤ්ඤා යන වචනවල අර්ථ සපයන්න. (ලකුණු 04 යි.)

- (i) මුවහත් තබන්නා වූ යකඩයක මලකඩ ඉවත් වන්නා සේ/හැකි වන්නා සේ
- (ii) දෙමව්පිය ආදී අය මිය පරලොව යන්නා වූ තැනැත්තන්ට තමා ජීවත් ව සිටිය දීත් පිහිට විය නොහැකි වෙයි. නුවණැති අය ශීලය පිරිසිදු කරගෙන තමතමන්ට පිහිට සලසා ගත යුතුය.
- (iii) බොහෝ කෙලෙසුන් දුරු කොට සෝවාන් වීමෙන් ආර්ය ජාතියෙහි පිහිටා නවුවා වූ- නෂ්ට වූ/විනාශ වූ/නැසුණා වූ/හැසී ගිය/හැසී ගියා වූ/හැකි වූ
- (iv) ලොවි ඤාපත - ලොකික සම්පත්තිය / ලෝකයේ පවත්නා සැප සම්පත් / ලෝකයට අයත් සැප සම්පත්

(ආ) එකල්හි රජ කරන සොත්ථිසේන රජපුරුවෝ තමන් හා එක් ව දුක් ගෙන ඇවිදි සම්බුලාවන්ට අග මෙහෙසුන් තනතුරු පමණක් දී සෙසු නිසි වෘත්තියක් නුදුන්නාහ. එකල්හි රජපුරුවෝ බිසවුන් ඇති බවත් නො දැන තෙසු ස්ත්‍රීන් හා සමග සිත් අලවා කෙළිමින් සෙමින් අහිරමණය කොට ඇවිදිනාහ. සම්බුලාවෝ ද තමන් කෙරෙහි කිසි විචාරයක් නැති හෙයින් දවසින් දවස ලජ්ජාවෙන් හා සපත්තීරෝසයෙන් දුර්වල ව පවුලින් සිරුරු ඇති ව ඉපිල නුණු නහර බහනින් වළඳන ලද ශරීරයක් ඇති ව වාසය කරන්නාහ. ශෝකයෙන් දුර්වල වූ ශරීර ඇති ඒ බිසව් එක් දවසෙක්හි රජ ගෙන් දන් අනුභව කරන්ට ආ මයිල් රජපුරුවන් කරා ගොස් වැඳ එකස්පස් ව උන්නිය. එකල්හි නාසපයෝ ඉතා ම දුර්වල ව ශරීරයක් ඇති මිරිකුණා වූ වක්ඡුරාදී ඉඳුරන් ඇති බිසවුන් දැක, දුර්වල වූ කාරණා විචාරන්නා ව මෙසේ කියත්.

- (i) සොත්ථිසේන රජ තමන් හා එක්ව දුක්ගෙන ඇවිදි සම්බුලාවන්ට කෘතඥයන් දැක්වූයේ කෙසේ ද?
- (ii) බිසව ශෝකයෙන් දුර්වල වූයේ ඇයි?
- (iii) රජතුමා සෙසු ස්ත්‍රීන් සමග සිත් අලවා විසීම කතුචරයා ඉදිරිපත් කරන්නේ කෙබඳු ආකාරයෙන් ද?
- (iv) මයිල් හා ඉඳුරන් යන වචනවල අර්ථ සපයන්න. (ලකුණු 04 යි.)

- (i) සෙසු හිසි වෘත්තියක් නොදී අගබිසව් තනතුර පමණක් දී
- (ii) තමන් කෙරෙහි හිසි විචාරයක් නොමැතිවීම නිසා දවසින් දවස ලජ්ජාවෙන් හා සපත්තීරෝසයෙන් / සපත්තීරෝසයෙන් දුර්වල ව
- (iii) බිසවුන් ඇති බවත් වත් නොදැන වෙනත් කාන්තාවන් සමඟ සිතින් බැඳී ඔවුන් හා සිතා සෙමින්, අහිරමණය කෙරෙමින්
- (iv) මයිල්- මාමා/මාමණ්ඩි/මයිලණුවන්
ඉඳුරන්- ඉන්ද්‍රියයන් (ඇස, කන, භාසය, දිව, ශරීරය යන ඉන්ද්‍රියයන්)

(ඉ) මෙසේ ඒ සොරා ගම මුළුල්ලෙහි ඇවිද එක තැනකක් පිටිවහලක් නො ලැබ තෙරුන්වහන්සේගේ සමීපයට ම යෙමි යි සිතා විහාරයට ගොස් "ස්වාමීනි, ගැත්කවුට පිටිවහල් වුව මැනවි, මේ පිට බැඳි මල මිනිය උනා හැර මා සුවපත් කළ මැනවැ" යි කිය. තෙරුන්වහන්සේ ඔහු දැක කමිසා ව ලය පිරුණු ශෝක ඇති ව වහා හුනස්නෙන් නැගී ඔහු සමීපයට එළබ පිට බැඳි මල මිනිය උනා ගෙන ගොස් දුර දමා ඔහු උණු පැනින් නහවා කුලාවෙන් කෙල් ගෙන සකල ශරීරය කෙල් ගල්වා මුඟුරෙන් පහළ තැන් තවමින් උන් කල්හි ඕහට බැටදුන් උපාසකයා උදැසන්හි ම සොරා කොයි ගියේ දෝ හොයි විචාර විචාර සොයා ඇවිදුනේ විහාරයට ගොස් සොරා පිට කෙල් ගා තවමින් උන් තෙරුන්වහන්සේ දැක මබ හා සමග කපා කරන්නා වූ උපාසක කෙනම,

- (i) සොරා විහාරයට ම ගියේ ඇයි?
- (ii) විහාරයට පැමිණි සොරා තෙරුන්වහන්සේට කුමක් පැවසුවේ ද?
- (iii) විහාරයට ගිය උපාසකයාට දක්නට ලැබුණේ කුමක් ද?
- (iv) පිටිවහලක් හා උනා ගෙන යන වචනවල අරුත් පහදන්න.

(ලකුණු 04 යි.)

- (i) ගම හැම තැන ම/ගම පුරා/ගම මුළුල්ලෙහි ඇවිද පිටිවහලක්/උපකාරයක්/පිළිසරණක්/පිහිටක් හෝ ලැබුණු නිසා
- (ii) ස්වාමීනි, අසරණ වූ තැනැත්තාට පිටිවහල් වුව මැනවි. මේ පිට බැඳි මල මිනිය ඉවත් කර මාහට පිහිට වත්තැයි පැවසී ය.
- (iii) තෙරුන්වහන්සේ සොරාගේ පිටෙහි තෙල් ගල්වා තවමින් සිටි අයුරු/සොරාගේ පිටෙහි තෙල් ගා තවමින් තෙරුන්වහන්සේ සිටින ආකාරය
- (iv) පිටිවහලක් - උපකාරයක්/පිළිසරණක්/පිහිටක්/උදව්වක්
උනා ගෙන - ගලවා ගෙන/ලිහා ගෙන/ඉවත් කර ගෙන

| | |
|-----------------------------------|-------|
| (ඊ) නොසි කරන මිසඳිවුවන් බස් | අබද |
| නි සි නැණැති සිරි පැරකුම් රජුට | නද |
| ර සි ගැඹුරු තෙපලෙන් පැක සිත | පසිද |
| දෙ සි සුවාසු දහසක් දහම් | කද |
| එ හිමි කෙලෙස් ගිරි මුදුනින් වැහෙන | සොද |
| දහම් අහස් ගඟ දුල දිය දහර | වැද |
| නොමද සතොස් අම මදසින් පිරි | නිබද |
| බැබැලි වෙසෙස් නරනිදු සඳ කිරි | මුහුද |

- (i) පැරකුම් රජතුමාට නිසි නැණ ඇතැයි කවියා පවසන්නේ කුමක් නිසා ද?
- (ii) නරනිදු සඳ කිරි මුහුද වෙසෙසින් බැබළුණේ ඇයි?
- (iii) 'දහම් අහස් ගඟ' යන්නෙහි කාව්‍යාලංකාරය නම් කරන්න.
- (iv) සුවාසු දහසක් දහම් කඳ යන්නෙහි අර්ථය පහදා දෙන්න.

(ලකුණු 04 යි.)

- (i) මීර්සාදෘෂ්ටිකයන්ගේ අසම්බන්ධ වචන සිහි නොකරන නිසා
- (ii) ඒ ස්වාමීන් වහන්සේ නමැති කෙලාස පර්වත මුදුනෙන් වෘගෙන මනාවූ ධර්මය නමැති ආකාශ ගංගාවේ බබළන දිය දහර වැළීමෙන්
- (iii) රූපකාලංකාරය
- (iv) අසුතාර දහසක් ධර්මස්කන්ධය/අසුහතර දහසක් ධර්මස්කන්ධය

* ජේදයේ ඇතුළත් වචන වෙනුවට ව්‍යවහාරයේ පවතින සම්පාර්ථවත් වෙනත් වචන ලියා ඇත්නම් ලකුණු ප්‍රදානය කරන්න.

(C) පහත සඳහන් උද්ධෘත අකුරෙන් භතරක අවස්ථා සම්බන්ධය දක්වන්න.

- (i) "සෙසු වුවමනා දවස් නැති හෙයින් අදම වුවමනා ද?"
- (ii) "ස්වභාවයෙන් දැකීම් වශයෙන් මහත් දොළක් උපන්නේ ය."
- (iii) "ඒ ගමන නොප දක්නා පිණිස එන ගමනකැයි සිතමි."
- (iv) "අපේ ගෙවල් ඔක්කොම පිළිස්සුණා යුද්දේදී?"
- (v) "රජතුමනි කලබල වෙන්ව එපා"
- (vi) "ගුණවතී ලොකු පුතා ද කෙදිරි ගැවේ?"

(ලකුණු 08 යි.)

- (i) සද්ධර්ම රත්නාවලියේ මච්ඡරිය කෝසිය සිටුවරයාගේ කථා වස්තුවෙන් උපුටා ගත් පාඨයකි. කඩලුපුවත් කහු කැමති ව විහෙන් වස්තුව වියදම් වෙති'යි සිතා කිසිවකුට වය නො කියා සිටුවරයා ඇඳෙහි වැතිර සිටී අවස්ථාවේ දී සිටුදේවිය ඇසු ප්‍රශ්නයකට සිටුවරයා විසින් (සිටුදේවියට) ප්‍රකාශ කරන ලදී.
- (ii) ජාතක කථා පොතෙහි අන්තර්ගත ජද්දන්ත ජාතකයෙන් උපුටා ගත් පාඨයකි. චුල්ලසුභද්‍රා ව්‍යාජ ලෙස රෝගී ව ඇඳෙහි වැතිර සිටී අවස්ථාවේ දී බරණැස් රජු විසින් ඒ පිළිබඳ විමසූ විට චුල්ලසුභද්‍රා විසින් රජුට ප්‍රකාශ කරන ලදී.
- (iii) සද්ධර්මාලංකාරයෙහි සාලිරාජ කථා වස්තුවෙන් උපුටා ගත් පාඨයකි. අශෝකමාලා දේවිය පිළිබඳ බමුණන්ගෙන් තොරතුරු අසා දැන ගත් දුටුගැමුණු රජ අශෝකමාලා දැකීමට එන බව සාලිරාජ කුමරුට දන්වා යැවූ අවස්ථාවේ කුමරා විසින් අශෝකමාලා දේවියට ප්‍රකාශ කරන ලදී.
- (iv) මළුගිය ඇත්තෝ නවකතාවෙන් උපුටා ගත් පාඨයකි. දෙවෙන්දොරා සං කියෝතෝවට යාමට පෙර යෝත්සුයාහි මොමොකෝගේ නිවසට යන අතරමග දී යුද්ධයට පෙර තමන් මෙහි විසූ බව නොරිකෝ පැවසූ විට "මෙහෙත් ගියේ ඇයි ද"යි දෙවෙන්දොරා සං ඇසූ අවස්ථාවේ දී නොරිකෝ සං විසින් ඔහුට ප්‍රකාශ කරන ලද්දකි.
- (v) රත්නාවලි නාට්‍යයෙන් උපුටා ගත් පාඨයකි. අන්ත:පුරය හිඟි ගනිමින් තිබූ අවස්ථාවේ දී එහි දම්වැලෙන් බැඳ දමා සිටී සාගරිකා බේරා ගන්නා ලෙස වාසවදන්නා බිසව උදයන රජතුමාගෙන් ඉල්ලා සිටී විට රජු ගින්න වෙත යාමට සූදානම් වූ අවස්ථාවේ දී විදුෂක (වසන්තක) විසින් රජුට ප්‍රකාශ කරන ලදී.
- (vi) ඒ. ඒ. සුරවීර මහතාගේ "තමන්ගේ දරුවෝ" කෙටිකතාවේ ගුණවතී කන්කැක්කුම සෑදී කෙඳිරිගානු ඇසී, ඒ හඬ තම පුතාගේ ය'යි සිතූ ලොකුහාමිනේ විසින් ගුණවතීට ප්‍රකාශ කරන ලදී.

(උ9) පහත දැක්වෙන කවිපෙළ පිළිබඳ රසාස්වාදයක් කරන්න.

| | |
|------------------------------------|----------|
| පරපුරක කළු දුඹුල් කඩා පිරිසුදු | කරන |
| සෙවෙල කැ උළු පිහිලි සෝද සෝදා | හරින |
| අලුත් වැස්සක අසිරි පතා සිටියෙන් | නිතින |
| මෙන්න දැන් දොරකඩට ඇවිත් නිල් දිය | ඉසින |
| දැරුණු දුඹුණු අදාත් ජනපල මානසේ | උණුසුම්න |
| සුළු සිහිල නිදහසේ උයා මි සැප | විඳින |
| ලෝකයේ පුස්ස පිරි නිරෝන ලෙස විවර | වූණ |
| වලවුච්ච සිවු දිගින් සුළං රැලි වීත් | තවන |
| අලුත් වැස්සෙන් පෙඟුණු පින්තූරයෙන් | එබෙන |
| රත් යවට සේ දැවෙන තාත්තාගෙ නෙන් | වලින |
| දීප්තිය නිවි සේදී දුකට කදුළු | එන |
| රාමුවෙන් බිඳෙන් බිඳ පතින වී ලිහි | යන |
| ඇතුළු ගැබ නොදුටු අහුමුලු සොයා | හඹායන |
| අලුත් වැනි නැලී වලා උතුරුවා ඇඳ | වැටෙන |
| මහා පෙට්ටගම 'සායි' යා මහලු කට | අරින |
| අවලංගු මල්පුවල අකුණු මොඳ වී | මැකෙන |
| බමුණු මහසල් කුලයෙ රස්තයෙන් ඉරි | තැළුණ |
| මාන්දම් බිත්ති බඩ නෙරා කොරපොතු | ඉහෙන |
| ලොවට දුන් ගිනි ම යළි ගෙබිම ගිනියම් | කරන |
| අලුත් වැස්සෙන් එහිනි නිවි නිවි | සංසිඳෙන |
| එදා දස දිගින් වැටී පුළුඟට ද වැසු | දොරින |
| ඇතුළු වෙයි ගැමි දනන්ගේ වෙදනා | මුහුණ |
| වලවුච්චේ විසඟසින් මිදී රිසි සේ | හාන |
| ගොවි පුතුන් මඩ නාන්තට මටත් අහ | වනන |

(ලකුණු 16 යි.)

වැඩවසම් සමාජයේ ඇතැම් ලක්ෂණ බිඳවැටීම හා නව සංස්කෘතියක පිහිදීම මෙම පද්‍ය නිර්මාණයට වස්තු විෂය වී තිබේ. වලවුච්ච පැමිණි වැස්සක් මුල්කොට ගනිමින් සංක්‍රාන්තිමය අවස්ථාවකට ප්‍රවේශය ලබා ගන්නා කවියා, සමස්ත කාච්ඡ නිර්මාණයෙන් ම නිරූපණය කරන්නේ පහළ ගැමි සමාජ ස්තරය ජීවිතයට ලක් කළ ගතානුගතික වැඩවසම් සමාජ ක්‍රමය පරිහානියට පත්වන ආකාරය යි.

වලවුච්චේ ප්‍රභූවරුන්ගේ දුෂ්ටත්වයෙන් හා බලකාමිත්වයෙන් පරිපීඩිත වූ ජනයා ලබන ආධිපත්මික වූත්, භෞතික වූත් නිදහස අලුත් වැස්සෙන් සංකේතවත් කෙරෙන අතර විය කාලාන්තරයක් තිස්සේ සමාජය ප්‍රාර්ථනා කළ දෙයක් බව ද කියැවේ. මෙහි විශේෂත්වය වන්නේ පැරණි ප්‍රභූ සමාජයේ තරුණ පරම්පරාව නියෝජනය කරන කථකයා ද මෙම පරිවර්තනය හමුවේ උද්දාමයට පත් වී සිටීම යි.

“මෙන්න දැන් දොරකඩට ඇවිත් නිල් දිය ඉසින “
 යන්නෙන් ධ්වනිත වන්නේ ඔහු තුළ ඇති වන ප්‍රහර්ෂය යි.

අද්දැකීම ප්‍රතිනිර්මාණය කිරීම සඳහා කවියා සංකේතාර්ථ, රූපකාර්ථ හා ධ්වනිකාර්ථ මුසු වූ සංක්ෂිප්ත භාෂාවක් යොදා ගනියි.

නිදසු- "පරපුරක කළු දුඹුල් කඩා පිරිසුදු කරන
සෙවෙල කෘ උළු පිහිලි කෝද කෝදා හරින"

"ආදරු වුණු දොර ජනෙල මානසේ උණුසුම්ත
සුව සිහිල නිදහසේ උරා බී සැප විඳින"

"රත් යවට සේ දැවෙන තාත්තාගෙ හෙත් වලින"

"මාන්දුම් බිත්ති බඩ තෙරා කොරපොතු ඉහෙන"

"මහා පෙට්ටගම 'හායි' ගා මහලු කට අරන
අවලංගු ඔප්පුවල අකුරු බොඳ වී මැකෙන"

"වලවුවේ වියගසින් මිදී රිසි සේ හාන
ගොවි පුතුන් මඩ නාන්තට මටත් අත වනන"

අද්දැකීමට උචිත උපමාරූපක භාවිතය මගින් වාක් චිත්‍ර මෘදුභව සමත් වන කවියා, නිදහසේ ප්‍රමෝදය සමස්ත කාව්‍යය පුරා විහිදුවා ලැයි. එමගින් ග්‍රහණගතිකත්වය ප්‍රතික්ෂේප කරන ප්‍රගතිශීලී ජීවන දෘෂ්ටියක් සපයා දෙන ආරෝපණය සෙරෙයි.

ඉහත කරුණු ඇසුරු කර ගනිමින් රසාස්වාදය ලිවීම ආපේක්ෂා කෙරේ.

2. කථා රසය උද්දීපනය කිරීමෙහි ලා සද්ධර්ම රත්නාවලී කතුවරයා උපමා භාවිත කොට ඇති ආකාරය නියමිත කථා වස්තු ඇසුරෙන් පැහැදිලි කරන්න.

හැඟහෙත්

"දඩිත හා වර්තමාන කථා ඇතුළත් හේතු-ඵලවාදී කථා සම්ප්‍රදාය ජාතික කථාවලට අගනා සන්දර්භයක් ගෙන දෙයි."
නියමිත කථා වස්තු ඇසුරෙන් පිරික්සන්න. (ලකුණු 15 යි.)

සද්ධර්ම රත්නාවලියේ නියමිත කථා වස්තු ඇසුරෙන් කථා රසය උද්දීපනය කිරීම සඳහා කතුවරයා උපමා යොදා ගත් ආකාරය පැහැදිලි කිරීම පිළිතුරෙන් අපේක්ෂා කෙරේ.

මෙහි දී අවස්ථා, වර්ත, පරිසරය හා වෛතසික ස්වභාවය නිරූපණය සඳහා උපමා යොදා ගත් ආකාරය පිළිතුරෙන් පෙන්වා දී තිබිය යුතු යි. ඒ සඳහා යොදා ගත හැකි නිදසුන් කිහිපයක් පහත දැක්වේ.

★ සිටු දියණියන් සිටු මැඳුරෙන් පලා යාමට සැරසෙන අවස්ථාව මෙන් ම එම වර්තයේ ඇති වංචනික සහ දැඩි ස්වරූපය ද අනාවරණය කෙරෙන ආකාරයේ උපමා මාලාවක් යෙදීම.

"සිටු දුවණියෝ ද දෙවන දවස් කිලුටු අදහස් සේ ම කිලුටු කඩරෙද්දක් කොයින් දෝ සොයා හැඳගෙන මිඬියන්ගේ ලෙසට ලිහිල් කොට තිසකේ බැඳගෙන රැ දෙවරු වී පැහැරියා සේ ඇඟ මුළුල්ලෙහි ධූලි ගාගෙන කළයක් හැරගෙන පැනට යන කෙල්ලක මෙන්...."

★ සිටු දියණියන් දෙමාපියන්ගේ නිවසට යන අතරමග අනපේක්ෂිත ලෙස දෙවන දරුවා ලැබීමට ආසන්න වන අවස්ථාව පරිසර සිද්ධීන් හා සම්බන්ධ කරමින් ඇයගේ කායික මානසික වේදනාවන්හි තීව්‍රතාව ශ්‍රාවකයාට කරුණු රසයෙන් යුක්ත ව විඳි ගත හැකි ආකාරයේ උපමා යොදා ගැනීම

"ඒ වේලාවට ම පිට පිට හෙළා විදුලිය ගසන්නා සේ විලීන් පහරනව වන, ආස ගුගුරන්නා සේ කඩගසන්නටත් වන. වස්නා වැසි බෝවා සේ ම ප්‍රසවයකුත් බෝ විය."

★ මව්පරිය කෝසිය සිටාණන්ගේ මසුරුකම පැහැදිලි කිරීමේ දී විය ප්‍රබල ලෙස ශ්‍රාවකයා හට දැනවීම සඳහා උපකාස රසයෙන් අනුන උපමා යෙදීම

" තණඅඟ ගලා තෙල් බින්දුවක් විතරක් අනුන්ට දිලක් නම් සිතට දුක් බලවත් හෙයින්, නොලබන දුක්පතුන් සේ ම ... අනුන්ට දී නොලන හෙයින් තමන් ප්‍රයෝජන නොවීදිනා හෙයින් උන් ලද සම්පත නම් රකුස්සන් තමන් නොබොන හෙයින් අනුන් බිය නොදෙන හෙයින් රකුසු රකවල තුඩු විලක් වැන්න."

★ මව්පරිය කෝසිය කථාවේ මුගලන් තෙරුන් කඩළුපොර කෙරේ වැඩ හිඳිනා අවස්ථාවේ ශ්‍රාවකයාගේ කුතුහලය තීව්‍ර වන ආකාරයට තෙරුන් වහන්සේගේ ප්‍රාතිහාර්ය පෑම හා සිටාණන් තුළ ඇති වන කැලඹීම උචිත උපමා මගින් නිරූපණය කිරීම

"සියලු මාලිගාව දුම්පොයක් සේ විය, සිටාණන්ගේ ඇසට දුම් වැදලා කබලු මඳ හෙයින් තැබින්නා සේ...."

★ සභාණන් තුළ ඇති වන ආශාව ඇමෙණියන් හට පැවසීමට ඇති මැලිකම කෙතෙක් දැයි පැහැදිලි කිරීමට උචිත උපමා යෙදීම

"රළු දෙයක් සපා දුක සේ ගලන පරිද්දෙන්"
 "කෙසිවිදුට මහත් දෙයක් කෙසිවිදකින් අදනා කලක් පරිද්දෙන්"

මීට අමතර ව පිළිතුර සඳහා උචිත වෙනත් හිඳුසුන් ද දැක්විය හැකි ය.

හැඟහොත්

නියමිත ජාතක කථා ඇසුරු කර ගනිමින් හේතුවලවාදී කථා සම්ප්‍රදාය ඒවාට ඇතුළත් වන ආකාරය විස්තර කිරීම මෙන් ම වමගින් අගනා කථා සන්දර්භයක් ඇති වන ආකාරය පිළිතුරෙන් පැහැදිලි විය යුතු ය.

ජාතක කථාවල වර්තමාන, අතීත, ගාථා, වෙයනාකරණ, සමෝධාන යනුවෙන් අංග කිහිපයකි. අතීත කථාවේ ඵලය වර්තමාන කථාව වේ. විය පැහැදිලි කෙරෙන්නේ ගාථාවෙනි. සමෝධානය මගින් අතීත වර්තමාන කථාවල සම්බන්ධය ඇති කෙරේ. හොඳ දේ නිසා යහපත් ප්‍රතිඵල ද නොහොඳ දේ නිසා අයහපත් ප්‍රතිඵල ද ලැබෙන ආකාරය මෙම කථා මගින් පෙන්වා දේ.

උදා :-

ජද්දන්ත ජාතකය - වර්තමාන කථාවේ දී බුදුන් වහන්සේගේ අලංකාර අත්මභාවය දකින මෙහෙණියන්ට ජාතිස්මරණ ඥානය පහළ වෙයි. ඉහත ආත්මයක දී මෙම උත්තමයාට කළ සැහැසිකම් මතක් වේ. එහිසා ඇය හඬා වැටීම හේතු කොට ගෙන බුදුන් වහන්සේ විසින් අතීත කථාව දේශනා කෙරේ. එම කථාව තුළ ද සිදුවීම් විකාශනය හේතුවල සම්බන්ධතාවෙන් යුක්ත ව ශ්‍රාවක පාඨක විශ්වසනීයත්වය දිනා ගන්නා ආකාරයට සිදු වී තිබේ.

ගණ්ඩතින්දු ජාතකය -

බුදුන් වහන්සේ කොසොල් රජුට කරන අවවාදයක් ලෙසින් ගණ්ඩතින්දු ජාතකය ඉදිරිපත් කර තිබේ. රජදරුවන් සියලු සත්ත්වයන් කෙරෙහි සර්ව සාධාරණ විය යුතු ආකාරය පැහැදිලි කිරීමට යොදා ගන්නා අතීත කථාවෙහි පඤ්චාල රජු රාජ්‍ය විචාරමෙහි ප්‍රමාද ව කටයුතු කිරීම හිසා රාජ්‍යත්වයෙන් පිරිහෙන ආකාරයත්, ඔහු පිළිබඳ ව ජනතාවගේ අප්‍රසාදයත් ඉදිරිපත් කෙරෙන්නේ හේතුවලටාදී කථා විනාසයක් සහිත ව ය.

සම්බුලා ජාතකය -

මල්ලිකා දේවියගේ පතිවත රැකීමේ සද්ගුණය පැහැදිලි කිරීමට අතීත කථාව දේශනා කෙරෙන අතර, එමගින් ද පැහැදිලි කෙරෙනුයේ පුද්ගලයකුගේ වර්ත ස්වභාවය කර්මානුරූපී ව හවයෙන් හවයට ගමන් කරන ආකාරය යි. මෙහි වර්තමාන කථාවේ මල්ලිකා දේවිය අතීත කථාවේ සම්බුලා දේවිය යි. හේතුවල සම්බන්ධයට අනුකූල ව අතීත කථාවේ ද වර්ත, අවස්ථා, සිද්ධි නිරූපණය කෙරේ.

දේවධර්ම ජාතකය -

බහු භාණ්ඩික නිහඬු ව සසුනෙහි පිරිහෙන්නට ඉඩ නො දී අල්පේච්ඡ හා සන්තුෂ්ටි භාවයෙහි ද, චීර්යය වැඩීමෙහි ද අනුභව ප්‍රකාශ කරනු පිණිස පෙර ආත්මභාවයක එම නික්මු ව දිය රකුසකු සේ ඉපිද දොළොස් වසරක් පුරා ලජ්ජා, හය දෙක සොයමින් කටයුතු කළ ආකාරය බුදුන් වහන්සේ දේශනා කරන්නේ හේතුවල සම්බන්ධතාව අනාවරණය වන පරිදි ය.

- 3. "පුණ්‍ය ශක්තියට හා ආත්ම දමනයට අනුරූප ව පුද්ගලයාගේ මෙලොව හා පරලොව ජීවිත හැඩ ගැසෙයි." සද්ධර්මාලංකාරයේ නියමිත කථා වස්තු ඇසුරෙන් සාකච්ඡා කරන්න. (ලකුණු 15 යි.)

සද්ධර්මාලංකාරයේ කථා වස්තු මගින් පැහැදිලි කෙරෙනුයේ පුණ්‍ය ශක්තියට හා ආත්ම දමනයට අනුරූප ව පුද්ගලයාගේ මෙලොව හා පරලොව ජීවිත හැඩ ගැසෙන ආකාරය යි. මෙම පිළිතුර ලිවීම සඳහා පහත දැක්වෙන කරුණු යොදා ගැනීම යෝග්‍ය වේ.

සාලි රාජ වස්තුව -

තිස්ස නැවැත්මයා දන්දීමට ඇති දැඩි කැමැත්ත හේතුවෙන් අත්පත් කර ගන්නා පුණ්‍ය ශක්තියට අනුව ඊළඟ ආත්මයේ දී දුටුගැමුණු රජුගේ පුත් ව ඉපදීම හා මහත් ආශ්චර්ය ලොවට පහළ කිරීම

උදා :- "ඔවුන් මව්කුසින් බිහිවීම හා සමග සියලු ලංකාද්වීපයෙහි එක පැහැර සුවඳ රත්තැල් වර්ෂ කළේ ය."

★ අශෝකමාලා බෝ මළුව ඇමදි කුසලයෙන් යහපත් වූ රූප සම්පත්තියක් ලැබ පූර්ව වාසනා බලයෙන් සාලිච්ඡා කුමරුට මෙහෙසිය වීම හා ආත්ම දමනය හේතුවෙන් දුටුගැමුණු රජුගේ ආශීර්වාදය ලබා ගැනීම

★ ඔවුන් දෙදෙනාගේ ආත්ම දමනය හේතුවෙන් සංවර වූත්, සමගි සම්පන්න වූත්, පවුල් දිවියක් ගත කිරීම හා දන් දී කුසල් රැස් කිරීමේ පුණ්‍ය ශක්තියෙන් ජීවිතාවසානයෙහි තුසිත හවහෙහි ඉපදීම

ආරක්ෂිත අනය ස්ථවිර වස්තුව :-

★ ආත්ම දමනයෙන් හා කුසල් කිරීමෙන් විදුක්ත වීම හේතු කොට ගෙන හරන්තික මෙලොව දී ම නොයෙක් වධවන්ධනයට ලක්වීම

උදා :- "මතු මෙසේ වූ සොර කමක් කෙරෙයි ද නොකෙරෙයිදැයි කිය කියා අතින් පයින් ඔහු තලා දුර්වල කොට අමුසොහොනකට ඇදගෙන ගොස්..."

★ අනය තෙරුන් වහන්සේ තම ආත්ම දමනය හේතුවෙන් සොරාට උවරුන් කිරීම හා උපාසකයාට අනුශාසනා කිරීම

"වණ්ඩ පරුෂ නිවතුණ ඇති යම් කිසි බල්ලෙක් සත්පුරුෂ ගුණ ඇති යමක්හුගේ පය කඩා කැයේ වී තම ඒ මිනිසා නැවත..."

★ හරන්තික ඇති කර ගන්නා ආත්ම දමනය හේතුවෙන් සසුන්ගත වීම හා අප්‍රමාද ව භාවනා කිරීමේ ශක්තියෙන් රහත් භාවයට පත්වීම

4. "රස නිෂ්පත්තියට යෝග්‍ය ආකාරයෙන් තෝරාගත් වර්ණනා කලාත්මක ව ඉදිරිපත් කිරීම නිසා ඕරා සන්දේශය සහාදයාගේ සිත් ඇද ගනී." වර්ණනා දෙකක් වත් ඇසුරෙන් විමසන්න. (උකුණු 15 යි.)

මෙම ප්‍රශ්නයට පිළිතුරු ලිවීමේ දී යටත් පිරිසෙයින් වර්ණනා දෙකක් වත් තෝරා ගෙන කරුණු දැක්වීම අපේක්ෂා කෙරේ. එසේ කරුණු දැක්වීමේ දී තෝරා ගත් වර්ණනා කලාත්මක ව ඉදිරිපත් කිරීමත්, ඒවා රස නිෂ්පත්තියට යෝග්‍ය වන ආකාරයෙන් දක්වා තිබීමත් අවශ්‍ය ය.

රස නිෂ්පත්තිය ඇති කිරීමේ දී කවියාගේ පරිකල්පනය, ශබ්දාර්ථ රසයන් සුසංයෝග කර ඉදිරිපත් කර ඇති ආකාරය කෙරෙහි අවධානය යොමු කිරීම අවශ්‍ය වේ.

මෙහි දී යොදා ගත හැකි වර්ණනා කිහිපයක් පහත දැක්වේ.

වහ වැනුම :- වනාන්තරයක දක්නට ලැබෙන පරිසරය පිළිබඳ ස්වාභාවික චිත්‍රයක් මැවෙන ආකාරයෙන් හා සරල බස් වහර, විරත් භාවිතයේ විවිධත්වය යනාදියෙන් රසිකයා තුළ රස නිෂ්පත්තිය සිදු කිරීමට කවියා සමත් වේ.

සැදූ වැනුම :- සඳු පායා ඒමේ අපූර්වත්වය, උචිත උපමා, රූපක භාවිත කරමින් වාක් වික්‍රමයට නඟා තිබේ.

අම්බලමේ කතා :- කටවහරට යෝග්‍ය වන අකාරයෙන් සරල, සංවාදාත්මක ස්වරූපයෙන් මෙහි පද්‍ය ඉදිරිපත් කෙරෙන්නේ රසිකයාගේ සුඛාවබෝධයට ඉවහල් වන පරිදි ය.

දියකෙළි වැනුම :- දිය කෙළියේ යෙදෙන කාන්තාවන්ගේ හැසිරීම් රටාවන් හා දක්ෂතා ඔවුන්ගේ සුන්දරත්වය, ගඟෙහි මැවෙන අසිරිය හා බලා සිටින ජනයාගේ ආකර්ෂණය වැනි කරුණු මගින් වර්ණනාවේ කලාත්මක අගය ඉහළ නැංවේ.

තොටගමු වෙහෙර වැනුම :- තොටගමු වෙහෙර අවට ප්‍රදේශයේ ඇති සෞන්දර්යය හා සාමනේරවරුන්ගේ කාරුණික වර්යාවන් ද කවියා වර්ණනා කරන්නේ රසිකයාගේ චිත්තාකර්ෂණයට ඉවහල් වන පරිදි ය.

පිරිවෙන් වැනුම :- කෝට්ටේ යුගයේ පිරිවෙන් අධ්‍යාපනයේ ස්වරූපය පිළිබඳ තොරතුරු කවියා ඉදිරිපත් කරනුයේ ශබ්දාර්ථ දෙක්හි සුසංයෝගයෙනි. එය රසිකයාගේ රස නිෂ්පත්තියට හේතු වේ.

මේ හැර පුර වැනුම, රජ වැනුම, මග වැනුම ආදී වෙනත් වර්ණනාවලින් ද උචිත හිදසුන් ඉදිරිපත් කළ හැකි ය.

5. "ලෝකයේ පවත්නා දේශ සීමා හෝ වාර්ගික ප්‍රශ්න හෝ මගින් ස්ත්‍රී පුරුෂයන් අතර ඇති වන ප්‍රේම සම්බන්ධතාවන්ට බාධාවක් ඇති නො වේ. එහෙත් ගැටලු පැන නගින්නේ විවාහය පිළිබඳ ප්‍රශ්නයේ දී ය." මලගිය ඇත්තෝ නවකතාව ඇසුරෙන් මේ මතය විභාග කරන්න. (ලකුණු 15 යි.)

දේශ සීමා හෝ වාර්ගික ප්‍රශ්න මගින් ස්ත්‍රී, පුරුෂ ප්‍රේමයට බාධාවක් ඇති නොවන බව මලගිය ඇත්තෝ නවකතාවේ ප්‍රධාන චරිත වන දෙවෙන්දොරා සං හා තොරකෝ සංගේ චරිත ක්‍රියා කරන ආකාරයෙන් පැහැදිලි කළ හැකි ය. වෙනත් පෙම්වතුන් මෙන් ඔවුහු ද විවිධාකාරයෙන් ප්‍රේමයේ දුක සතුව වින්දනය කරති. එහෙත් විවාහය පිළිබඳ තීරණාත්මක අවස්ථාවක දී ඔවුන් මුහුණ පාන්නේ විසඳා ගැනීමට අසිරු ගැටලුවකට ය. එහි ස්වරූපය පිළිබඳ කරුණු පිළිතුරට අන්තර්ගත විය යුතු අතර, එහි දී අවධානය යොමු කළ හැකි කරුණු කිහිපයක් පහත දැක්වේ.

★ දෙවෙන්දොරා සංගේ චරිතය තුළ ඇති අස්ථාවර හා ආත්ම විශ්වාසයෙන් තොර ස්වභාවය

උදා :- "ඇය මා හා විවාහ වී කවර රටක ජීවත් වන්නට ද කියාවත් මම නොසිතුවෙමි."

"අඳුරු වූ අනාගත මාර්ගය අපට මොහොතකටවත් පෙන්වා දෙන මෙන් මම නකපිමා සංගේ මලගිය ආත්මයෙන් අයැදීමි"

"මං දන්නේ නෑ. මම ගියායිත් පස්සේ, ආයෙමත් හොඳට කල්පනා කරලා බලන්න. මං ඉන්න කල් අමාරුනේ තීරණය කරන්න. එහේ ගිහිල්ලා අපට වාසනාවන්ත ජීවිතයක් ගත කරන්න පුළුවන් වේවි ද?"

"අවට සෙවනැලි අතරින් නොරිකෝ මතු ව චිත්‍ර පෙනේ.... මම අවට බලමි. තනමි පැදුරු මෙහි නැත.මෙහි දී නොරිකෝගේ ආචාරශීලය ගෝභන විමට ඉඩ නැත. එය භාසජනක වන්ට ද පුළුවන."

★ නොරිකෝ සං විවාහය කෙරේ දැඩි ලෙස අපේක්ෂා සහගත වීම හා ජපන් සංස්කෘතියෙන් බැහැර විමට ඇති අකැමැත්ත

"කිසිම දෙයක් පිළියෙල නොකර ඔබ අහනව මම එන්නෙ කවදා ද කියා" මම කොහොම ද විහෙම එන්නෙ? පළමුව ඔබ ඇවිත් මා සමඟ විවාහ වෙන්න ඕන."

"ඇත්ත වශයෙන් ම මගේ සිතත් දෙහිඩියාවේ ක්‍රියා කරනවා. ඔබ මෙන් මම ද අනාගතය සකස් කර ගැනීමට දක්ෂ නැත" ඔබට මෙහේ ඇවිත් මා සමඟ විවාහ වන්නට බැරි ද? ... මම කවදා නමුත් අම්මයි තාත්තයි වාසය කරන නකපීමා සොහොනට ඇතුල් වෙන්න කැමතියි."

මේ හැර පිළිතුර සඳහා ගැලපෙන වෙනත් නිදසුන් ද ලිවිය හැකි ය.

6. මාවතේ දරුවෝ කෙටිකතාව මගින් දයාසේන ගුණසිංහ කාලීන සමාජ යථාර්ථය හෙළි කිරීමට දැරූ උත්සාහය නොහෙක් දුරට පාර්ථක වී දැයි විමර්ශනය කරන්න. (ලකුණු 15 යි.)

මෙම පිළිතුරෙන් සමකාලීන සමාජ යථාර්ථය කෙටිකතාකරුවා ඉස්මතු කරන ආකාරය දැක්වීම අපේක්ෂා කෙරේ

අප දකින සමාජය තුළ මිනිසා හැසිරෙන ස්වරූපය මිනිසාගේ සැබෑ ස්වරූපය ම නො වේ. එය හුදෙක් බාහිරින් මවාගත් ලෝකයකි. ඒ මවාගත් ලෝකය තුළ නොපෙනෙන සමාජ යථාර්ථයක් ද වෙයි. එය සැබෑ යථාර්ථය ම වන්නේ ය. එය ඉස්මතු කිරීමට කෙටිකතා රචකයා උත්සුක වූ ආකාරය පිළිබඳ පහත සඳහන් කරුණු ඇසුරින් පිළිතුර සකස් විය යුතු ය.

i) වීදි දරුවන්ගේ ජීවිතය හා බැඳුණු සමාජ යථාර්ථය ඒ යටතේ;

- ★ වම දරුවන්ගේ ජීවිතවල ඇති අවිනිශ්චිත ස්වභාවය
- ★ ඔවුන්ගේ දූදරු දෙමාපිය සම්බන්ධතාවෙහි දුරස්ථභාවය

ii) අමනෝඥ දේශපාලන ජීවිතය හා බැඳුණු සමාජ යථාර්ථය.

ඒ අනුව;

- ★ ඇතැම් දේශපාලකයන් දේශපාලනයට ප්‍රවේශ වී ඇති ආකාරය
- ★ පීඩිත මිනිසා කෙරෙහි ඔවුන් දක්වන ආකල්පය
- ★ තම අඹුදරුවන් කෙරෙහි ඔවුන් දක්වන ආකල්පය
- ★ ඔවුන්ගේ ගුණ ජීවන ස්වරූපය
- ★ දේශපාලනයේ ප්‍රවණ්ඩ ස්වරූපය

iii) ඉහළ පන්තිය නියෝජනය කරන පවුල්වල සමාජ යථාර්ථය.

ඒ අනුව;

- ★ ඔවුන්ගේ දුදරු දෙමාපිය සම්බන්ධතාවල දුරස්ථභාවය
- ★ මුළු ජීවිත කාලය ම ධනය ඉපයීම ම පරමාර්ථ කොටගත් බව
- ★ අවසාන කාලයේ සාක්ෂු හිවාසවල ඔවුන් ගත කරන හුදකලා ජීවිතය

iv) ආර්ථික දුර්දතාව නිසා මෙහෙකාර සේවාවේ නිරත තරුණියන්ගේ ජීවිත යථාර්ථය.

- ★ ආයාගේ වර්තයේ ඇති කටකත්වය හා ඇය මුහුණ දෙන පීඩනය
- ★ ඇය තුළ මතු වන තාරුණයේ මනෝභාව

V. ළමා ලෝකය හා බැඳුණු සමාජ යථාර්ථය

- ★ ළමා ජීවිතවල ඇති කෙළිලොල් බව
- ★ ළමා සිත්සතන් තුළ පවතින නිර්ව්‍යාජ භාවය

ආදී කරුණු කෙරෙහි අවධානය යොමු විය යුතු ය.

7. “කොළඹ යුගයේ ආරම්භක කවීන්ගේ එක් ප්‍රධාන පරමාර්ථයක් වූයේ තම සහෘදයන් ජාතිකානිමානයෙන් ඔදවත් කිරීම යි.” කවීන් දේදෙනකුගේ පද්‍ය නිර්මාණ ඇසුරෙන් සාකච්ඡා කරන්න. (ලකුණු 15 යි.)

කොළඹ යුගයේ ආරම්භක කවීන්ගේ ප්‍රධාන පරමාර්ථයක් වූයේ සහෘදයා තුළ ජාතිකානිමානය දැනවීම යි. නිර්දිෂ්ට පද්‍ය නිර්මාණ දෙකක් ඇසුරෙන් මෙයට අදාළ කරුණු ගෙනහැර දැක්වීම පිළිතුරෙන් අපේක්ෂා කෙරේ.

නිර්දිෂ්ට පද්‍ය නිර්මාණ අතර ඇති ජී. එච්. පෙරේරා විසින් රචිත “පරලොවට පණිවිඩයක්” සහ ඇස්. මහින්ද හිමියන් විසින් රචිත ‘දරු නැළවිල්ල’ නිදසුන් ලෙස යොදා ගත හැකි ය.

උපහාස රසය යොදා ගනිමින් සිංහලයා තුළ පැවති පරගැති බව හෙළා දැකීමට “පරලොවට පණිවිඩයක්” පද්‍ය පන්තියෙන් උත්සාහ දරා ඇති ආකාරය නිදසුන් මගින් තහවුරු කළ යුතු ය.

★ පරගැහි සිරිත් විරිත් උපහාසයට ලක්කිරීම

උදා :- "පිටරටට වළාංගි, කාපු දේවත් වමාරයි."

★ දේශීය සංස්කෘතිය අහිභවනය කර බටහිර සංස්කෘතිය ඉස්මතු වීම

උදා :- "සිංහල සිරිත දැන් නම් තුට්ටුවක් නෑ වටින්නේ"

★ පෙරදිග භාෂා යටපත් කොට ඉංග්‍රීසි බස මතුවීම හා දෙමළ බස ඉගෙනීමේ මතු අවශ්‍යතාව.

උදා :- "උගතයුතු ඉංග්‍රීසි ඒ නමුත් පොඩ්ඩකින් බෑ"

"සිහල බස කමක් නෑ, ඒ උගැන්මෙන් පලක් නෑ"

"දෙමළ බස ටිකක් වත් පාඩුවක් නෑ උගත්තොත්"

★ කළු හම ලැබීමෙන් සිදුවන පාඩුව

උදා :- "හම සුදුවට නැත්නම් සායමක් වත් ගෙනෙල්ලා"

පාඨකයා තුළ ජාතිකානිමානී හැඟීම් දැනවීම සඳහා ලංකාවේ අතීත ශ්‍රී විභූතියත්, ආදී හෙළයාගේ විරත්වයත් ගෙනහැර පෑමට ඇස්, මහින්ද හිමියෝ "දරු නැළවිල්ල" පද්‍ය නිර්මාණයෙන් උත්සාහ දරා ඇති ආකාරය නිදසුන් මගින් තහවුරු කළ යුතු ය.

★ දරුවකු නළවන නැළවිලි ගීයක ආකාරයෙන් රචනා වුව ද වීමගින් පාඨකයා අවදි කිරීමට

උත්සාහ දරා ඇති බව

උදා :- "මුනි සිරිපා

සමනොළ ගිරි

සිඹිමින්නේ

පෙදෙසින්නේ"

★ මවුබිම වෙනුවෙන් සිංහලයා සතු යුතුකම සිහිපත් කර දීම

උදා :- "ඒ බව සිහිකොට

යුතුකම ඉටු කළ

මෙලොවේ

යුතු වේ"

★ සිංහලයාගේ අතීත ශ්‍රී විභූතිය මතු කිරීම

උදා :- "ලස්සන මෙන්

අනුරාපුර

මහපොළොවේ

ඉදිකෙරුවේ"

★ මවුබිම වෙනුවෙන් දිවි පිදීමට වුව විභිතර විය යුතු බව

උදා :- "ජාතික රණ දෙරණ

ගැටී වැටී මළ

මගේ

මොහොතේ"

මෙවැනි තවත් උදාහරණ ගෙනහැර දක්වමින් ඉහත මතය සනාථ කළ යුතු ය.

8. පැරණි භාරතීය ප්‍රභූ සමාජයේ දුර්වලතා කලාත්මක ව නිරූපණය කිරීමෙහි ලා රත්නාවලී නාට්‍යයේ කතුවරයා දරන ප්‍රයත්නය කෙතෙක් දුරට සාර්ථක වී ඇති නිදසුන් සහිත ව විමසන්න. (ලකුණු 15 යි.)

රත්නාවලී නාට්‍යයෙහි අපට හමුවන පැරණි භාරතීය ප්‍රභූ වර්ත කිහිපයකි. ඒ අතරින් මෙහි ප්‍රධාන වර්තය වන උදයන රජුගේ වර්තයේත්, ඔහුගේ අනුශාසකයා ද, මිතුරා ද වන විදුෂක තෙවත් වසන්තකගේ වර්තයේත් ගැබ් වූ දුබලතා කලාත්මක ලෙස නිරූපණය කරන්නට නාට්‍ය රචකයා සමත් වෙයි.

උදයන රජු :- සංස්කෘත නාට්‍ය නියමයන්ට අනුව නිරූපිත මෙම වර්තය කෙළිලොල්, විහෝදකාමී හා කාමාසක්ත ලක්ෂණවලින් සමන්විත වේ. එහෙත් වගකීමෙන් තොර ව කටයුතු කරන එම වර්තය ප්‍රේක්ෂකයා තුළ විමනියක් ද, කුතුහලයක් ද භාසන හා උපහාස රසයක් ද දනවයි. එම වර්තයට අවේණික වූ මේ ස්වභාවය එහි දිස්වන දුබලතා ලෙස ද කෙනෙකුට ඉදිරිපත් කළ හැකි ය.

එයට හිදසුන් පහත දැක්වේ.

★ පළමු අංකයේ දී රජු සේවිකාවන්ගේ සරදමට ලක්වීම.

උදා :- "රජතුමනි, අන්ත බිසොවුන් වහන්සේ, ඔබ වහන්සේට හියෝග කරනවා. නෑ නෑ ගෞරවයෙන් දැනුම් දෙනවා.."

★ සාගරිකා කෙරෙහි ප්‍රේමයෙන් බැඳුණු රජ තම බිසව ඉදිරියේ වංචනික ලෙස හැසිරීම.

උදා :- "දේවිය සැක හිතන්න එපා. මේ මම නිකම්ම හිතල ඇඳපු රූපයක් මිස කවදාවත් ම දැකපු කෙනෙක් නෙමෙයි. "

★ තම බිසවට දක්වන බිය හා යටහත් බව.

උදා :- "දේවිය, වංචාව අතටම අහුවුණාට පස්සෙ මම මොනව කියන්න ද? එහෙම වුණත්... (දෙපාමුල වැටෙමින්)

★ විදුෂක වර්තය මගින් ද නිරූපණය කෙරෙන්නේ තම තනතුරට හිමි වගකීම් ඉටු කිරීමට වඩා රජුගේ සිතැති ඉටු කර ගැනීමට අනුබල දීමයි.

උදා :-

- i. රජුගේත් සාගරිකාගේත් සම්බන්ධය සඳහා කටයුතු කිරීම.
- ii. සාගරිකා පිළිබඳ රජුගේ හැඟීම් උත්තේජනයට අනුබල දීම.
- iii. වාසව දත්තා බිසවට වංචා කිරීම.
- iv. සේවිකාවන්ගේ සරදමට ලක්වීම.
- v. සැළලිහිණියා කෙරෙහි ද්වේශ සහගත වීම.

උසස් පෙළ සඳහා ග්‍රන්ථ නාමාවලිය

(අ.පො.ස) උසස් පෙළ 12-13 ශ්‍රේණි - කෙටි සටහන් සිංහල මාධ්‍ය

විද්‍යා - ගණිත

- 12 සාමාන්‍ය තොරතුරු තාක්ෂණය
- 12-13 රසායන විද්‍යාව - 1
- 12-13 රසායන විද්‍යාව - 2
- 12-13 රසායන විද්‍යාව - 3
- 12-13 රසායන විද්‍යාව - 4
- 12-13 රසායන විද්‍යාව - 5
- 12-13 භෞතික විද්‍යාව - 1
- 12-13 භෞතික විද්‍යාව - 2
- 12-13 භෞතික විද්‍යාව - 3
- 12-13 භෞතික විද්‍යාව - 4
- 12-13 භෞතික විද්‍යාව - 5
- 12-13 ජීව විද්‍යාව - 1
- 12-13 ජීව විද්‍යාව - 2
- 12-13 ජීව විද්‍යාව - 3
- 12-13 ජීව විද්‍යාව - 4
- 12-13 ජීව විද්‍යාව - 5
- 12-13 ජීව විද්‍යාව - 6 (ක්‍රියාකාරී මානවයා)
- 12-13 ජීව විද්‍යාව - 7 (ක්‍රියාකාරී ශාකය)
- 12-13 කෘෂි විද්‍යාව - 1
- 12-13 කෘෂි විද්‍යාව - 2
- 12-13 කෘෂි විද්‍යාව - 3
- 12-13 කෘෂි විද්‍යාව - 4

ව්‍යාපාරික

- 12 ගිණුම්කරණය
- 13 ගිණුම්කරණය
- 12 ව්‍යාපාර අධ්‍යයනය
- 13 ව්‍යාපාර අධ්‍යයනය
- 12 ආර්ථික විද්‍යාව
- 13 ආර්ථික විද්‍යාව - 1
- 13 ආර්ථික විද්‍යාව - 2

කලා

- 12 සිංහල
- 13 සිංහල
- 12 දේශපාලන විද්‍යාව
- 13 දේශපාලන විද්‍යාව
- 12 ශ්‍රී ලංකා ඉතිහාසය
- 13 ශ්‍රී ලංකා ඉතිහාසය
- 12 ඉන්දියානු ඉතිහාසය
- 13 ඉන්දියානු ඉතිහාසය
- 12 භූගෝල විද්‍යාව
- 13 භූගෝල විද්‍යාව
- 12 බෞද්ධ ශිෂ්ටාචාරය
- 13 බෞද්ධ ශිෂ්ටාචාරය
- 12 සන්නිවේදන හා මාධ්‍ය අධ්‍යයනය
- 13 සන්නිවේදන හා මාධ්‍ය අධ්‍යයනය

Grade 12-13 - Short Notes

English Medium

- 12 Accounting
- 13 Accounting
- 12 Business Studies
- 13 Business Studies
- 12 Economics

12-13 ශ්‍රේණි - ප්‍රශ්නෝත්තර

සිංහල මාධ්‍ය

- සාමාන්‍ය දැනීම
- 12 ගිණුම්කරණය - 1
- 12 ව්‍යාපාර අධ්‍යයනය
- 12 ආර්ථික විද්‍යාව

සියලු ම ශ්‍රේණි සඳහා කෙටි සටහන් සහ ප්‍රශ්න පත්‍ර පොත් අප සතුව තිබෙන අතර, මෙම ඕනෑම ග්‍රන්ථයක් වට්ටම් සහිත ව ඔබේ නිවසට ම ගෙන්වා ගත හැකි ය.